

|| ಶ್ರೀ ಕರಾವಲಂಬನ ಸ್ತೋತ್ರಮ್

ತ್ರಯ್ಯಾ ವಿಕಾಸ-ಕಮಜಂ ಮುಹುರನ್ತರೇವ
ಸಚ್ಚಿನ್ತ್ಯ ಮಧ್ವ-ಗುರು-ಪಾದ-ಯುಗಂ ಗುರೂಂಶ್ಚ |
ವೇದೇಶ-ಪಾದ-ಜಲಜಂ ಹೃದಿ ಸಾಧು ಕೃತ್ವಾ
ಸಂಪ್ರಾರ್ಥಯೇ ಶ್ರುತಿ-ವಿಕಾಸಕ-ಹಸ್ತ ದಾನಮ್ || ೧ ||

ಪದ್ಮಾಸನಾದಿ ಸುರಸತ್ತಮ-ಭೂಸುರಾದಿ
ಸಲ್ಲೋಕ-ಬೋಧ-ಜಜನೇ ಬದರೀ-ನಿವಾಸಿನ್ |
ಸಚ್ಚಾಸ್ತ್ರ-ಶಸ್ತ್ರ-ಹೃತ-ಸತ್ಕುಮತೇ ಸದಿಷ್ಟ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೨ ||

ಆಮ್ನಾಯ-ವಿಸ್ತರ-ವಿಶಾರದ ಶಾರದೇಶ
ಭೂತಾಧಿಪಾದಿ-ಸುರ-ಸಂಸ್ತುತ ಪಾದಪದ್ಮ |
ಯೋಗೀಶ ಯೋಗಿ-ಹೃದಯಾಮಲ-ಕಣ್ವಾಸ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೩ ||

ಸದ್ಬ್ರಹ್ಮ-ಸೂತ್ರ-ವರಭಾರತ-ತನ್ತ್ರಪೂರ್ವ-
ನಿರ್ಮಾಣ ನಿರ್ಮಲ-ಮತೇಽಖಿಲ-ದೋಷದೂರ |
ಆನಂದ-ಪೂರ್ಣ-ಕರುಣಾಕರ ದೇವದೇವ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೪ ||

ಅರ್ಕ-ಆತ್ಮಜಾ-ಜಲ-ತರಗ್ಗ-ವಿಚಾರಿ-ಚಾರು-

ವಾಯುಪನೀತ-ಶುಭ-ಗನ್ಧ-ತರೀಯ-ವಾಸಿನ್ |
ಅರ್ಕ-ಪ್ರಭೈಣ-ವರ-ಚರ್ಮ-ಧರೋರು-ಧಾಮನ್
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೫ ||

ತರ್ಕಾ-ಭಯೇತಕರ ತಾತ ಶುಕಸ್ಯ ಕೀಟ-
ರಾಜ್ಯಪ್ರದಾ-ಘಟಿತ-ಸಂಘಟಕ-ಆತ್ಮಶಕ್ತೇ |
ಭೃತ್ಯ-ಅರ್ತಿಹನ್ ಪ್ರಣತ-ಪೂರು-ಸುವಂಶಕಾರಿನ್
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೬ ||

ಕಾಲೇ ಜಲೇ ಜಲದನೀಲ ಕೃತೋರು-ವರ್ಮನ್
ಆಮ್ನಾಯ-ಹಾರಿ-ಸುರವೈರಿ-ಹರ-ಅವತಾರ |
ಮತ್ಸ್ಯ-ಸ್ವರೂಪ ಕೃತ-ಕಣ್ವ-ಜವೇ-ದದಾನ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೭ ||

ಗೀರ್ವಾಣ-ದೈತ್ಯ-ಬಲ-ಲೋಲಿತ-ಸಿನ್ಧು-ಮಗ್ನ-
ಮನ್ಥ-ಅಚಲೋ-ಉದ್ಧರಣ ದೇವ ಸುಧಾಪ್ತಿ-ಹೇತೋಃ |
ಕೂರ್ಮ-ಸ್ವರೂಪ ಧೃತ-ಭೂಧರ ನೀರಚಾರಿನ್
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೮ ||

ಕ್ಷೋಣೀ-ಹರೋರು-ಬಲ-ದೈತ್ಯ-ಹಿರಣ್ಯ-ನೇತ್ರ-
ಪ್ರದ್ವಂಸ-ದಂಷ್ಟ್ರ-ಯುಗಲಾಗ್ರ-ಸುರ-ಪ್ರಮೋದ |
ಪೃಥ್ವೀ-ಧರಾ-ಅಧ್ವರ-ವರಾಜ್ಞ ವರಾಹ-ರೂಪ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೯ ||

ಪ್ರಹ್ಲಾದ-ಶೋಕ-ವಿನಿಮೋಚನ ದೇವಜಾತ
ಸಂತೋಷ-ದೋರು-ಬಲದೈತ್ಯ-ಹಿರಣ್ಯದಾರಿನ್ |
ಸಿಂಹಾಸ್ಯ-ಮಾನುಷ-ಶರೀರಯುತಾ-ವತಾರ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೧೦ ||

--

ದೇವೇಂದ್ರ-ರಾಜ್ಯ-ಹರ-ದಾನವ-ರಾಜಯಜ್ಞ-
ಶಾಲಾರ್ಥಿ-ರೂಪಧರ ವಜ್ರ-ಧರಾರ್ತಿ-ಹಾರಿನ್ |
ಯಾಚ್ಛಾಮಿಷಾ-ದಸುರ-ವಂಚಕ ವಾಮನೇಶ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೧೧ ||

ತಾತಾಪಕಾರಿ-ನೃಪವಂಶ-ವನಪ್ರದಾಹ-
ವಹ್ನೇ ಭೃಗು-ಪ್ರವರ ರಾಮ ರಮಾ-ನಿವಾಸ |
ಸೂರ್ಯಾಂಶು-ಶುಭ್ರ-ಪರಶು-ಪ್ರವರಾಯುಧಾಡ್ಯ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೧೨ ||

ರಕ್ಷೋಧಿ-ರಾಜ-ದಶ-ಕನ್ಧರ-ಕುಮ್ಭಕರ್ಣ -
ಪೂರ್ವಾರಿಕಾಲನ ಮರುದ್ವರ-ಸೂನು-ಮಿತ್ರ |
ಸೀತಾಮನೋಹರ ವರಾಜ್ಞ ರಘೂತ್ಥ-ರಾಮ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೧೩ ||

ಕೃಷ್ಣಾ-ಪ್ರಿಯಾ-ಪ್ರಿಯಕರಾ-ವನಿಭಾರ-ಭೂತ
ರಾಜನ್ಯಸೂದನ ಸುರ-ದ್ವಿಜ-ಮೋದ-ದಾಯಿನ್ |

ಭೈಷ್ಠಿ-ಪುರಃಸರ-ವಧೂ-ವರ-ಕೇಲಿಕೃಷ್ಣ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೧೪ ||

ಸದ್ಧರ್ಮಚಾರಿ-ಜಿನಮುಖ್ಯ-ಸುರಾರಿ-ವೃಂದ-
ಸಮೋಹನ ತ್ರಿದಶ-ಬೋಧನ ಬುದ್ಧರೂಪ |
ಉಗ್ರಾದಿ-ಹೇತಿ-ನಿಚಯಗ್ರ-ಸನಾಮಿತಾತ್ಮನ್
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೧೫ ||

ಜ್ಞಾನಾದಿ-ಸದ್ಗುಣ-ವಿಹೀನ-ಜನ-ಪ್ರಕೀರ್ಣ-
ಕಾಲೇ ಕಲೇ-ಸ್ತುರಗ-ವಾಹನ ದುಷ್ಪಹಾರಿನ್ |
ಕಲ್ಮಿಸ್ವರೂಪ ಕೃತ-ಪೂರ್ವ-ಯುಗ-ಪ್ರವೃತ್ತೇ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೧೬ ||

ಯಜ್ಞೈತರೇಯ-ಕಪಿಲರ್ಷ-ಭದತ್ತ-ಧನ್ವಂ-
ತರ್ಯಶ್ವ-ಸನ್ಮುಖ-ಕುಮಾರ-ಸುಯೋಷಿದಾತ್ಮನ್ |
ಸದ್ಧರ್ಮ-ಸೂನುವರ ತಾಪಸ ಹಂಸರೂಪ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೧೭ ||

ಸತ್ಕೇಶವಾದಿ-ದ್ವಿಷಡಾತ್ಮಕ-ವಾಸುದೇವಾ-
ದ್ಯಾತ್ಮಾ-ದಿನಾ ಸುಚತು-ರೂಪ ಸುಶಿಂಶುಮಾರ |
ಕೃದ್ಧೋಲ್ಕ-ಪೂರ್ವಕ-ಸುಪ್ಚ್ಚಕ-ರೂಪ ದೇವ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೧೮ ||

ನಾರಾಯಣಾದಿ-ಶತರೂಪ ಸಹಸ್ರರೂಪ
ವಿಶ್ವಾದಿನಾ ಸುಬಹು-ರೂಪ ಪರಾದಿನಾ ಚ |
ದಿವ್ಯಾಜಿತಾ-ದ್ಯಮಿತ-ರೂಪ ಸುವಿಶ್ವ-ರೂಪ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೧೯ ||

ಶ್ರೀವಿಷ್ಣು-ನಾಮ-ಗಣ್ಣು-ವರ್ಣಗ-ಸಂಧಿಗಾತ್ಮನ್
ಮಂಡೂಕ-ಸತ್ತನುಜ-ಹ್ರಸ್ವ-ಸುನಾಮಕೇನ |
ಧ್ಯಾತರ್ಷಿಣಾ ಸುಸುಖತೀರ್ಥ-ಕರಾಬ್ಜ-ಸೇವ್ಯ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೨೦ ||

ವೈಕುಂಠ-ಪೂರ್ವಕ-ತ್ರಿಧಾಮ-ಗತ-ತ್ರಿರೂಪ
ಸ್ವಕ್ಷ್ಯಾದಿ-ಧಾಮಗತ-ವಿಶ್ವಪುರಃ-ಸರಾತ್ಮನ್ |
ಸತ್-ಕೇಶವಾದಿ-ಚತುರುತ್ತರ-ವಿಂಶ-ರೂಪ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೨೧ ||

ಸತ್-ಪಂಚರಾತ್ರ-ಪ್ರತಿಪಾದ್ಯ-ರಮಾದಿರೂಪ-
ವ್ಯೂಹಾತ್-ಪುರಾಸು-ಪರಿಪೂಜ್ಯ-ನವ-ಸ್ವರೂಪ |
ವಿಮಲಾದಿ-ಶಕ್ತಿ-ನವಕಾತ್ಮಕ-ದಿವ್ಯರೂಪ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೨೨ ||

ಸ್ವಾಯಂಭುವಾದಿ-ಮನು-ಸಂಸ್ಥಿತ ದಿವ್ಯರಾಜ-
ರಾಜೇಶ್ವರಾತ್ಮಕ ತಥಾ ಸದುಪೇಂದ್ರ-ನಾಮನ್ |
ಸರ್ವೇಷು ರಾಜಸು ನಿವಿಷ್ಠ-ವಿಭೂತಿ-ರೂಪ

ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೨೩ ||

ಪ್ರದ್ಯುಮ್ನ-ಪಾರ್ಥ-ನರವೈನ್ಯ-ಬಲಾನಿರುದ್ಧ-
ಪೂರ್ವೇಷು ಸಂಸ್ಥಿತ-ವಿಶೇಷ ವಿಭೂತಿರೂಪ |
ಬ್ರಹ್ಮಾದಿ-ಜೀವ-ನಿವಹಾಖ್ಯ-ವಿಭಿನ್ನ-ಕಾಂಶ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೨೪ ||

ಶ್ರೀವೆಂಕಟೇಶ ಹರಿನಾಮಕ-ವ್ಯೂಹ ರಜ್ಜಿ-
ನಾಥಾ-ವಿಮುಕ್ತಿಗ-ಪ್ರಯಾಗ-ಗಮಾಧವಾತ್ಮನ್ |
ಕಾಣ್ಚೇಸ್ಥ-ಸತ್-ವರದರಾಜ-ತ್ರಿವಿಕ್ರಮಾತ್ಮನ್
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೨೫ ||

ಸತ್-ಪೃಶ್ನಿ-ಗರ್ಭ-ಪಿತೃಹೃದ್ಯ-ಗಯಾಪ್ರಯಾಗ-
ವಾರಾಣಸೀ-ಸ್ಥಿತ-ಗದಾಧರ-ಮಾಧವಾತ್ಮನ್ |
ಸಚ್ಚೀಕರಾಖ್ಯ-ಹರಿ-ನಾಮಕ-ವ್ಯೂಹ-ರೂಪ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೨೬ ||

ಸದ್ವಾರಕಾ-ರಜತ-ಪೀಠ-ಸುವರ್ಣ-ಪೂರ್ವ-
ಬ್ರಹ್ಮಣ್ಯ-ಮಧ್ಯಮಠ-ಸಂಸ್ಥಿತ-ದಿವ್ಯಮೂರ್ತೇ |
ಸತ್ಪಾಜಕ-ಸ್ಥಿತ-ಗಯಾಸ್ಥ-ಗದಾಧರಾತ್ಮನ್
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೨೭ ||

ವೇದೇಶ-ಮದ್‌ಗುರು-ಕರಾರ್ಚಿತ-ಪಾದಪದ್ಮ-

ಶ್ರೀಕೇಶವ-ಧ್ರುವ-ವಿನಿರ್ಮಿತ-ದಿವ್ಯಮೂರ್ತೇ |
ಶ್ರೀ-ಭೀಮರಥ್ಯಾಮಲ-ತೀರ-ಮಣೂರ-ವಾಸಿನ್
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೨೮ ||

ಶ್ರೀ-ಪಾಂಡುರಜ್ಞ-ಸುಸ್ಯಮನ್ತಕ-ಗಂಡಿಕಾ-ಶ್ರೀ-
ಮುಷ್ಣಾದಿ-ಕ್ಷೇತ್ರ-ವರಸಂ-ಸ್ಥಿತಾನೈಕ-ಮೂರ್ತೇ |
ರೂಪೈರ್-ಗುಣೈರ್-ಅವಯವೈ-ಸ್ತದಿತಃ ಸ್ವನಂತ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೨೯ ||

ಅ ಆದಿಕ್-ಷಾಂತ-ತತವರ್ಣ-ಸುವಾಚ್ಯ-ಭೂತೈ-
ರ್ನಿರ್ಭೇದ-ಮೂರ್ತಿ ಕ-ಮಹಾ-ಸದಜಾದಿ-ರೂಪೈಃ |
ಶಕ್ತ್ಯಾದಿ-ಭಿರ್ವಿಗತ-ಭೇದ-ದಶೈಕರೂಪ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೩೦ ||

ಸೂರ್ಯಾನಲ-ಪ್ರಭೃತಿ-ಹೃದ್-ದುರಿತೌಘ-ತೂಲ-
ರಾಶಿ-ಪ್ರದಾಹಕ-ಸುದರ್ಶನ-ನಾಮಧೇಯ |
ನಾರಾಯಣ-ಆದಿಕ-ಸುಪಿಚ್ಚಕ-ದಿವ್ಯರೂಪ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೩೧ ||

ಇಚ್ಛಾದಿ-ಶಕ್ತಿ-ತ್ರಿತಯೇನ ತಥಾಽಣಿಮಾದಿ-
ಶಕ್ತ್ಯಾಷ್ಟಕೇನ-ವಿಗತಾಽಖಿಲ-ಭೇದಮೂರ್ತೇ |
ಸನ್ಮೋಚಕಾದಿ-ನವಶಕ್ತ್ಯ-ವಿಭಿನ್ನಕಾಂಶ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೩೨ ||

ಜೀವ-ಸ್ವರೂಪ-ವಿನಿಯಾಮಕ-ಬಿಮ್ಬರೂಪ
ಮೂಲೇಶ-ನಾಮಕ ಸುಸಾರ-ಭುಗಿನ್ದ-ರೂಪ |
ಪ್ರಾದೇಶ-ರೂಪಕ ವಿರಾಡಥ ಪದ್ಮನಾಭ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೩೩ ||

ಕ್ಷೀರಾಬ್ಧಿ-ಸಜ್ಗತ-ಮಹಾ-ಜಲಪಾತ್ಯ-ವಾಡ-
ವಾಗ್ನಿ-ಸ್ವರೂಪ ಪರಮಾಣು-ಗತಾಣು-ರೂಪ |
ಅವ್ಯಾಕೃತಾಂಬರ-ಗತಾ-ಪರಿಮೇಯ-ರೂಪ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೩೪ ||

ಬ್ರಹ್ಮಾದಿ-ಸರ್ವ-ಜಗತಃ ಸು-ವಿಶೇಷತೋ ವೀ
ಸರ್ವತ್ರ ಸಂಸ್ಥಿತಿ-ನಿಮಿತ್ತತ ಏವ ಚಾಸಃ |
ವ್ಯಾಸಃ ಸ ವೀತಿ ಹಿ ಶೃತೇ-ರಿತಿ ವ್ಯಾಸ-ನಾಮನ್
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೩೫ ||

ನಿದೋಷ-ಪೂರ್ಣ-ಗುಣ-ಚಿಜ್ಜಡ-ಭಿನ್ನರೂಪ
ಶೃತ್ಯಾ ಯತಸ್ತ್ವಧಿ-ಗತೋಽಸಿ ತತಸ್ತ್ವ-ನಾಮನ್ |
ಸಚ್ಚೀಕರಾಖ್ಯ-ಹರಿನಾಮಕ-ವ್ಯೂಹರೂಪ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೩೬ ||

ಪೈಲೌ-ಡುಲೋಮಿ-ವರ-ಜೈಮಿನಿ-ಕಾಶ-ಕೃತ್ಸ್ನ-
ಕೃಷ್ಣಾಜಿನಿ-ಪ್ರಭೃತಿ-ಶಿಷ್ಯ-ಸುಸೇವಿತಾಜ್ಞೀ |

ಕಾನೀನ ಮದ್‌ಗುರು-ಸುಸೇವ್ಯ-ಪದಾಬ್ಜ-ಯುಗ್ಮ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೩೭ ||

ನಾನಾ-ವಿಕರ್ಮ-ಜನಿತಾ-ಶುಭ-ಸಾಗರಾಂತಃ
ಸಂಭ್ರಾಮ್ಯತಃ ಪರಿಹತಸ್ಯ ಷಡೂರ್ಮಿ-ಜಾಲೈಃ |
ಪುತ್ರಾದಿ-ನಕ್ರ-ನಿಗೃಹೀತ-ಶರೀರಕಸ್ಯ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೩೮ ||

ಆಶಾಮದ-ಪ್ರಭೃತಿ-ಸಿಂಹ-ವೃಕಾದಿ-ಸತ್ವಾ-
ಕೀರ್ಣೇಽಟತೋ ಭವ-ಭಯಂಕರ-ಕಾನನೇಽಸ್ಮಿನ್ |
ಪಚ್ಚೇಷು-ಚೋರ-ಹೃತಬೋಧ-ಸುವಿತ್ತಕಸ್ಯ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೩೯ ||

ಲಕ್ಷ್ಮೀ-ನಿವಾಸ ಭವನೀರ-ವಿಹೀನ-ಕೂಪ-
ಮಧ್ಯ-ಸ್ಥಿತಸ್ಯ ಮದಭಾರ-ವಿಭಿನ್ನ-ಬುದ್ಧೇಃ |
ತೃಷ್ಣಾಖ್ಯ-ವಾರಣ-ಭಯೇನ ದಿಗಂತ-ಭಾಜೋ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೪೦ ||

ಅಜ್ಞಾನ-ಮೋಹ-ಪಟಲಾದ್-ಗತ-ಚಕ್ಷುಷೋಽಲಂ
ಮಾರ್ಗಾನ್-ನಿಜಾತ್ ಸ್ವಲತ ಈಶ-ದಯಾಮ್ಬು-ರಾಶೇ |
ಕಿಂ-ಗಮ್ಯಮ್-ಇತ್ಯವಿರತಂ ರಟತೋ ರಮೇಶ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೪೧ ||

ಆಜನ್ಮ-ಚೀರ್ಣ-ಬಹು-ದೋಷಿಣ ಈಶ ಜಾತು
ತ್ವತ್ಪಾದ-ನೀರಜ-ಯುಗಂ ಹೃದಿ ಕುರ್ವತೋಽಲಮ್ |
ದೇವಾಪರಾಧ-ಮನ-ವೇಕ್ಷ್ಯ ಚ ವೀಕ್ಷ್ಯ ಭಕ್ತಿಂ
ವಾಸಿಷ್ಠಕೃಷ್ಣ ಮಮ ದೇಹಿ ಕರಾವಲಮ್ಬಮ್ || ೪೧ ||

ಆಮ್ನಾಯ-ಭಾರತ-ಪುರಾಣ-ಸರಃ-ಪ್ರಭೂತ-
ವಾಸಿಷ್ಠಕೃಷ್ಣ-ಸ್ತುತಿ-ಪಂಕಜ-ಮಾಲಿಕೇಯಮ್ |
ದೇವ ತ್ವದರ್ಥ-ಮಮಲಾಂ ರಚಿತೋಚಿತಾಂ ತಾಂ
ಕೃತ್ವಾ ದ್ರಿಯಸ್ವ ಹೃದಯೇ ಭವ ಭೂತಿದೋ ಮೇ || ೪೨ ||

ವಾಸಿಷ್ಠಕೃಷ್ಣ-ಪದಪದ್ಮ-ಮಧುವ್ರತೇನ
ವೇದೇಶತೀರ್ಥ-ಗುರುಸೇವಕ-ಯಾದವೇನ |
ಹಸ್ತಾವಲಂಬನ-ಮಿದಂ ರಚಿತಂ ಪಠೇದ್ಯಃ
ತಸ್ಯ ಪ್ರದಾಸ್ಯತಿ ಕರಂ ಬದರೀ-ನಿವಾಸೀ || ೪೪ ||

ವೇದೇಶತೀರ್ಥ-ಗುರುಮಾನಸ-ನೀರಜಸ್ಥ-
ಶ್ರೀಮಧ್ವ-ಹೃತ್ಕಮಲ-ವಾಸಿ-ರಮಾನಿವಾಸಃ |
ಪ್ರೀತೋಽತ್ಸ್ವನೇನ ಶುಭದೋ ಮಮ ದೇವಪೂಜಾ
ವ್ಯಾಖ್ಯಾದಿ-ಸತ್ಕೃತಿ-ಕೃತೋ ಬದರೀನಿವಾಸೀ || ೪೫ ||

|| ಇತಿ ಶ್ರೀಮತ್ ಯದುಪತ್ಯಾಚಾರ್ಯ ವಿರಚಿತಂ ಶ್ರೀ ವೇದವ್ಯಾಸ
ಕರಾವಲಂಬನ ಸ್ತೋತ್ರಮ್ ||